

Nú verður talan um rætta finalu

B36 hefur fingið trýggjar útisetar at styrkja um liðið, og báðir venjararnir rokna við tættari uppgerð, tá ið bestu kvinnuliðini bresta saman seinnapartin

KVINNUFINALA Í FÓTBÓLT

Jóannes Hansen

Klokkan trý seinnapartin í dag bresta B36 og KÍ saman í kvinnufinaluni, sum verður á Tórsvølli. Talan er um tey bæði liðini, sum eru ovast á støðutalvuni í landskappingini. B36 hefur styrkt um liðið við trimum spælarum, sum áður hava spælt í B36, og sum nú búleikast á flatlondum, har tær eisini spæla fótbólt. Talan er um Sólva Joensen, Rakul N. Joensen og Mariu Vang.

- Spælararnir hava ynskt at fáa hesar at hjálpa til, og tí havi eg eftirlíkað. Allar hava vant saman í vikuni, og vit trúgva uppá, at tað hesa ferð verður møguleiki at geva KÍ góða mótstøðu, sigur Jacob Thomsen, sum er venjari hjá B36.

Í før var talan um moralsku finaluna, tá ið B36 og KÍ hittust í hálvfinaluni. Í Gundadali endaði tað málleyst, og í Klaksvík vann KÍ 3-1. Finalan hjá KÍ ímóti EB/Streymi var avgreiðslusetningur.

- Halldóra Joensen, sum er vandamikil álopsspælari, hefur verið nógv skaðaplága, men nú er hon betri fyri. Harmuligt er tað, at Elsubeth Jónsson er so nógv plágað av skaða í knænum. Hon er annars finur spælari. Men tað verður torført at vinna á KÍ. Tær eiga nógvar finar spælarar, og tær eru vanda-miklar frammanfyri málinum. Okkara skulu vera savnaðar um uppgávuna alla tíðina. Ella fer tað als ikki at bera til. Tað sóu vit, tá ið vit taptu 4-2 ímóti teimum í Gundadali. Í Klaksvík gekst betri, tí tá endaði tað 1-1 í landskappingini, sigur Jacob Thomsen.

KÍ hefur vunnið steypakappingina fimm tey seinastu árin. KÍ venjarin, Jón Harald Poulsen, hefur gott mót.

- Eg vænti, at mótstøðan verður stór, og eg haldi, at tað er ein fyrimunur hjá okkum, at spælararnir hava so nógvar royndir frá týðningarmiklum dystum, bæði heima á landi og í Europa Cup og á landsliðnum. Vit hava hoyrt, at tær hava styrkt um liðið. Tað hava vit eisini fleiri ferðir áður upplivað í steypafinalum, tá ið HB hefur styrkt seg, men ofta hefur tað kortini hilnast væl hjá okkum.

Eru tit væl fyri?

- Una Olsen og Birgith Ryan hava verið skaðaplágaðar. Um tær vera førar fyri at spæla, fáa vit at síggja undir venjingini í kvöld, segði Jón Harald Poulsen á middegi í gjár.

KÍ venjarin vónar, at trúgvu áskoðararnir fara at fylgja teimum í Gundadal. Liðið ger ikki stórvegis hóvasták burturúr, hóast talan er um finalu.

- Vit fara úr Klaksvík so seint, sum tað ber til. Vit ætla at koma í Gundadal ein stóran tíma undan dystarbyrjan. Í staðin fyri at bíða í Havnini eru royndirnar hjá okkum, at tað er best at vera við hús so leingi, sum tað ber til, og so fáa vit at síggja, hvussu tað fer at roynast hesa ferð, sigur KÍ venjarin, sum gleðir seg at dystast ímóti góðum B36 liði, sum saman við KÍ eigur nógvar tann størsta partin av landsliðnum, sum í næstu viku fer til Hetlands at kappast á Oyggjaleikunum.

- Tað halda vit í Klaksvík er nógvar hugaligari, enn tað hefur verið, tá ið tað frammanundan næstan hefur verið greitt, at vit fóru at vinna.



Báðir partar renna undan botninum

Í Fuglafirði og í Klaksvík iðra teir seg um mistøk í verjuni og lítla úrtøku í hinum endanum, og báðir partar vóna, at gongdin skal vendast í stevnudystinum í kvöld

ÍF-KÍ

Jóannes Hansen

Tað verður botnuppgerð í Fuglafirði í kvöld. Eftir fjúrtan umfør er ÍF aftast. Um tað eydnast teimum at fáa fulla úrtøku ímóti klaksvíkingum, so kunnu teir lyfta seg eini fyra pláss, og so verður KÍ aftast.

- Sum heild var eg nøgdur við hugburðin og avrikið ímóti B36. Trupulleikarnir

hjá okkum vóru eyðsýndir. Vit høvdu fleiri upplagdar málsmøguleikar, sum vit ikki megnaðu at fáa úrtøku burturúr, og í hinum endanum gjørdur vit tvey mistøk, sum teir finga fulla úrtøku burturúr. Tað var munurin á B36, sum er oddalið, og ÍF, sum er botnlið, staðfestir ÍF venjarin, Petur Simonsen.

Hann staðfestir, at tað tykist vera tungt at lyfta sær aftur, eftir at tað leingi hefur gingið minni væl.

- Eg rokni við, at tað hevði lyft liðnum nógvar, um vit eina ferð aftur megnaðu at vinna, og eg haldi, at vit eiga at hava móguleikan ímóti KÍ.

Men tit taptu 3-0 ímóti teimum á heimavølli fyri ikki so langt síðani?

- Tá vóru klaksvíkingar ágrýtnir, og teir lumpaðu

okkum taktiskt. Tað ætla vit ikki skal endurtaka seg hesa ferð.

Hanus Eliassen noyddist av vøllinum við nógvari pínu í arminum mána-kvöldið. Í fyrstu atløgu vóru teir bangnir fyri, at armurin ella ælbogin vóru brotin. Men Hanus var aftur til venjingar mikukvöldið. Teir rokna við, at talan var um toygnað liðband, og tað er ikki útilokað, at Hanus verður við í kvöld.

Gunnar Nielsen hefur í trýggjar vikur verið skaðaplágaður. Hann vandi mikukvöldið, og tað er ikki útilokað, at hann verður við í kvöld.

Veteranar við aftur

Í Klaksvík hava teir gott gamalt við til Fuglafirði.

Niclas Niclassen og fuglfirðingurin í Klaksvík, Hogni Madsen, eru leikbannaðir, og Marek Wierzbicki, sum var vinstri vongverji í Vági, hefur trupulleikar við brákaðum rívi.

Jan Joensen og Harley Bertholdsen, sum ikki hava vant í ár fyrr enn fyri einari viku síðani, eru báðir við í KÍ hópinum í kvöld, og tað tykist ikki lítið sannlíkt, at teir vera imillum teir fyrstu ellivu.

- Vit finga ein orduligan lúsing, tá ið vit taptu 5-1 í Vági. Hóast stórtapið, sum gjørdist veruleiki síðsta lítla korterið, so var eg í stórum pørtum av tíðini nøgdur við hugburðin. Trupulleikin hjá okkum var tann sami, sum fuglfirðinar siga seg hava. Meðan vit framvegis vóru væl við,

høvdu vit risa móguleikar at fáa mál, men vit misnýttu, og í hinum endanum finga teir mál uppá móguleikar, sum avgjørt ikki eiga at koma fyri í bestu deildini, sigur KÍ venjarin Oddbjørn Joensen.

Í fyrstu royndini eftir at Oddbjørn Joensen hevði tikið ábyrgdina av KÍ liðnum á seg, vunnu teir sannførandi í Fuglafirði.

Hvussu bar tað til?

- Kanska vóru fuglfirðingar ikki so væl fyri júst tá, men eg haldi, at okkara vóru óførir, og teir spældu eisini fint, tá ið vit vunnu á heimavølli ímóti TB. Síðani hava vit havt trupulleikar við fólki, og soleiðis er tað eisini hesa ferð. Men

kancka fer tað at batna. Mánadagin fáa vit verju-kendan danskara, Eyðun Klakstein er um at koma fyri seg aftur, og um ein mánað verður Símun Joensen við aftur. Tað kennist eitt sindur hugaligari. Men vit mugu hvørja ferð stríðast við tí fólkinum, sum er tókt, og eg havi álit á, at spælararnir fara at leggja alt tað fyri í Fuglafirði, sum teir megna, sigur Oddbjørn Joensen.